

**सायबर पोलीस ठाणे, उत्तर विभाग , गुन्हे शाखा, मुंबई यांनी घर खरेदी/विक्री/भाडेतत्व यासंदर्भातील इंटरनेटवरील वेबसाईटवर इस्टेट एजंट असल्याची जाहिरात करून लाखो रुपयांचा अपहार करणाऱ्या सराईत सायबर गुन्हेगारांची टोळीस अटक केले बाबत—**

दि.०७/०३/२०२४ रोजी कांदिवली , मुंबई येथे राहणारे फिर्यादी यांच्या तक्रारीवरून गु.र.क्र.४०/२०२४ कलम १२० (बी), ४१९, ४२०, ४६५, ४६७, ४७१ भा.द.वि सह कलम ६६ (क), ६६ (ड) मा.तं.का. अन्वये नोंद करण्यात आला आहे.

यातील फिर्यादी यांनी घर खरेदी/विक्री व नंतर ती भाडेतत्वावर देण्याच्या गुंतवणूकीकरीता वेबसाईटवरील 'मीरारोड परिसरात हेवी डिपॉझिटवर फ्लॅट' या 'ज्लोबल्स होम बेस्ट सर्विस' ची जाहिरात पाहून त्यामध्ये इस्टेट एजंट च्या दिलेल्या संपर्क क्रमांकावर संपर्क केला असता, यातील आरोपी व त्याचे साथीदार यांनी फिर्यादी यांना ते इस्टेट एजंट आहेत असे भासवून व फिर्यादीस मीरारोड, वसई, नालासोपारा परिसरातील वेगवेगळ्या फ्लॅटचे फोटो व्हॉट्सअपद्वारे पाठवून हेवी डिपॉझिट साठी व्यवहाराची रक्कम विविध बँक खाती भरणा करण्यास भाग पाडले. तसेच सदर गुन्ह्यातील सायबर आरोपीतांनी स्वतः फ्लॅटचे मालक, भाडेकरू असल्याचा बनाव करून सदरची रक्कम स्वतःच्या व इतरांच्या नावे असलेल्या बँक खाती स्थिकारून फिर्यादी यांची एकूण २२,३९,०००/- ची फसवणूक केली.

त्यादृष्टीने सदर गुन्ह्याचा सखोल तांत्रिक तपास केला असता सदर गुन्ह्यातील आरोपीत हे नालासोपारा, वसई परिसरात आपला ठावठिकाणा बदलून आपले अस्तित्व लपवून वास्तव्यास असल्याचे निष्पण झाल्याने तपास पथकाने सदर परिसरात पाहिजे आरोपीतांचा अथक शोध घेवून सदर गुन्ह्यातील सक्रिय मुरब्ब आरोपीतांना अटक केले.

नमुद गुन्ह्यात अटक करण्यात आलेल्या आरोपीताची माहिती खालील नमुद प्रमाणे,

- १) हौशिला उर्फ शिवाशिवकुमार शुक्ला, वय २७ वर्ष, रा.ठि. नालासोपारा पूर्व
- २) योगेश दुलेराय करवट, वय ५५ वर्ष, रा.ठि. वसई रोड
- ३) विशाल राजनाथ यादव वय २९ वर्ष, रा.ठि. नालासोपारा, जि. पालघर

अटक आरोपीकडे केलेल्या तपासामध्ये असे निर्दर्शनास आले की, त्यांनी इस्टेट एजंट , घर मालक असल्याचा बनाव करून इंटरनेटवरील नामांकित वेबसाईटवर घर, फ्लॅट खरेदी/विक्री/भाडेतत्व संदर्भात जाहिरात प्रदर्शित करून सर्वसामान्य लोकांच्या संपर्कात येवून घर, फ्लॅट खरेदी/विक्री/भाडेतत्व व्यवहाराच्या बहाप्याने विविध बँक खाती रक्कम भरणा करण्यास भाग पाहून लाखो रुपयांचा अपहार करणारे सराईत आरोपी आहेत.

तरी नागरिकांना आवाहन करण्यात येत आहे की, अशा ऑनलाईन फसव्या जाहिरातीना बळी न पडता अथवा त्यांची पडताळणी न करता कोणतेही आर्थिक व्यवहार करून नयेत. हेवी डिपॉझिट करीता व्यवहार करताना संबंधित प्रॉपर्टीची शहानिशा करावी.

सदरची उल्लेखनिय कामगिरी मा. पोलीस आयुक्त, बृहन्मुंबई श्री. विवेक फणसाळकर, मा. विशेष पोलीस आयुक्त श्री. देवेन भारती, मा. पोलीस सह आयुक्त (गुन्हे) श्री. लखमी गौतम, मा. अपर पोलीस आयुक्त (गुन्हे) श्री. शशीकुमार मीना, मा. पोलीस उप आयुक्त, दत्ता नलावडे, मा. सहाय्यक पोलीस आयुक्त आबुराव सोनावणे, प्र.पो.नि. सुवर्णा शिंदे यांच्या मार्गदर्शनाखाली पो.नि. किरण आहेर, सपोनि पाचांगणे, पोउनि अमोल कांबळे, पो.ह. नलावडे, पो.ह. सावंत, पो.ह. पावरकर, पोह परब, पोह वसईकर, पोशि हबीब सय्यद यांनी पार पाडली आहे.